

“సహజ పరివర్తనకు ఆధారం - అనుభవం యొక్క అధారిటీ”

బాప్ దాదా తన సర్వ ఆధారమూర్తి, ఉద్ధారమూర్తి పిల్లలను చూస్తున్నారు. ఈనాటి విశ్వాన్ని శ్రేష్ఠంగా, సంపన్నంగా చేసేందుకు ప్రతి పుత్రుడు ఆధారమూర్తిగా ఉన్నాడు. ఈ రోజు విశ్వము తన ఆధారమూర్తి శ్రేష్ఠ ఆత్మలను భిన్న-భిన్న రూపాలలో, భిన్న-భిన్న విధుల ద్వారా పిలుస్తున్నారు, గుర్తు చేసుకుంటున్నారు. కనుక మీరు ఇటువంటి సర్వ దుఃఖీ-అశాంతి ఆత్మలకు సహాయం చేసేవారు, అంచలి(దోసిలి) ఇచ్చేవారు, సుఖ-శాంతులను పొందే మార్గాన్ని తెలిపేవారు, జ్ఞాన నేత్రం లేనివారికి దివ్యనేత్రం ఇచ్చేవారు, భ్రమించే ఆత్మలకు స్థిరమైన స్థానాన్ని ఇచ్చేవారు, అప్రాప్తి ఆత్మలకు ప్రాప్తిని అనుభూతి చేయించి ఉద్ధరించే శ్రేష్ఠమైన ఆత్మలు. విశ్వం నలువైపులా ఏదో ఒక విధమైన అలజడి ఉంది. అక్కడక్కడ ధనం కారణంగా అలజడి ఉంది, అక్కడక్కడ అనేక రకాలైన మానసిక అలజడి(ఒత్తిడి) ఉంది, అక్కడక్కడ తమ జీవితంలో అసంతృప్తత ఉన్న కారణంగా అలజడి ఉంది, అక్కడక్కడ ప్రకృతిలోని తమోప్రధాన వాయుమండలం కారణంగా అలజడి ఉంది, నలువైపులా అలజడితో నిండిన ప్రపంచం ఉంది. అటువంటి సమయంలో అచల్ అడోల్ ఆత్మలైన మీరు విశ్వంలో ఒక మూలలో ఉన్నారు. ప్రపంచమంతా భయానికి వశమై ఉంది. కాని మీరు నిర్భయులుగా అయి సదా ఖుషీగా నాట్యం చేస్తూ పాడుతూ ఉన్నారు. ప్రపంచంలోని వారు అల్పకాలిక సంతోషం కోసం నాట్యం చేయడం, పాడటం మొదలైన అనేక సాధనాలను తమవిగా చేసుకుంటున్నారు. అయితే ఆ అల్పకాలిక సాధనాలు ఇంకా చింత అనే చితి పైకి తీసుకెళ్తున్నాయి. ఇటువంటి విశ్వ ఆత్మలకు ఇప్పుడు శ్రేష్ఠ అవినాసి ప్రాప్తుల అనుభూతి అనే ఆధారం కావాలి. అన్ని ఆధారాలను చూశారు, అన్నీ అనుభవం చేశారు. అందరి మనసుల నుండి ఇంకా ఏదో కావాలి అనే ధ్వని వద్దనుకున్నా వెలువడ్తోంది. ఈ సాధనాలు, ఈ విధులు ప్రాప్తిని(సిద్ధిని) అనుభూతి చేయించేవి కావు. ఏవో కొత్తవి కావాలి, వేరే ఏవో కావాలి అని కోరుకుంటున్నారు. ఇది అందరి మనసులోని శబ్దము. ఇప్పుడు ఏవైతే అల్పకాలిక ఆధారంగా అయ్యాయో అవన్నీ గడ్డిపరకతో సమానమైన ఆధారాలు. వాస్తవికమైన ఆధారాన్ని వెతుకుతున్నారు. అల్పకాల ఆధారాలను, అల్పకాల ప్రాప్తులను, విధులను చూసి చూసి ఇప్పుడు అలసిపోయారు. ఇప్పుడు ఇలాంటి ఆత్మలకు యధార్థమైన ఆధారము, వాస్తవిక ఆధారము, అవినాసి ఆధారము గురించి తెలిపేవారు ఎవరు? మీరే కదా!

ప్రపంచం వారితో పోలుస్తే మీరు చాలా తక్కువ మంది ఉన్నారు కాని కల్పక్రితం సృతిచిహ్నంలో కూడా అక్షాణి సైన్యం ముందు పంచ పాండవులనే చూపించారు. అన్నిటికంటే అతి పెద్ద అధారిటీ మీకు తోడుగా ఉంది. సైన్య అధారిటీ, శాస్త్రాల అధారిటీ, రాజనీతి, ధర్మనీతుల అధారిటీ, అనేక అధారిటీలు కల్గినవారు తమ తమ అధారిటీ అనుసారం ప్రపంచాన్ని పరివర్తన చేసేందుకు



ప్రయత్నించారు. ఎంతో ప్రయత్నం చేశారు కాని మీ అందరి వద్ద ఏ అథారిటీ ఉంది? అన్నిటికంటే ఉన్నతమైన 'పరమాత్మ అనుభూతి యొక్క అథారిటీ ఉంది.' అనుభవం యొక్క అథారిటీ ద్వారా శ్రేష్ఠంగా, సహజంగా ఎవరినైనా పరివర్తన చేయగలరు. కనుక మీ అందరి వద్ద ఈ విశేషమైన అనుభవం యొక్క అథారిటీ ఉంది. అందువలన నిశ్చయంతో, నశాతో, నిశ్చింత భావంతో చెప్పున్నారు మరియు సహజ మార్గం, యథార్థమైన మార్గం "ఒక్కటే" అని చెప్పారు. ఒక్కరి ద్వారానే ప్రాప్తి లభిస్తుంది మరియు సర్వులను ఒక్కటిగా చేస్తుంది. అందువలన ఈరోజు ఈ సందేశమే అందరికీ ఇస్తున్నారు కదా! అందువలన ఈ రోజు బాప్ దాదా తన ఆధారమూర్తి, విశ్వ ఉద్ధారమూర్తి పిల్లలను చూస్తున్నారు. చూడండి - బాప్ దాదాతో పాటు నిమిత్తంగా ఎవరు అయ్యారు? విశ్వానికి ఆధారము, కాని ఎవరు అయ్యారు? సాధారణమైనవారు. ఎవరైతే ప్రపంచం వారి దృష్టిలో ఉన్నారో వారు తండ్రి దృష్టిలో లేరు, ఎవరైతే తండ్రి దృష్టిలో ఉన్నారో వారు ప్రపంచం దృష్టిలో లేరు. మిమ్ములను చూసి వీరేంటి అని మొదట నవ్వుతారు కానీ ప్రపంచంలోని వారు ఏం చేస్తారో అది తండ్రి చేయరు. వారికి పేరు ప్రఖ్యాతులు గలవారు కావాలి. కాని తండ్రికి ప్రపంచంలోని వారు ఎవరి పేరునైతే సమాప్తి చేసేశారో వారి పేరునే ప్రసిద్ధి చేయాలి. అసంభవాన్ని సంభవం చేయాలి. సాధారణమైన వారిని గొప్పగా చేయడం, నిర్బలమైన వారిని మహాబలవంతులుగా చేయడం, ప్రపంచం వారి లెక్కలో చదువులేని వారిని జ్ఞానసాగరులుగా చేయడం - ఇదే బాబా పాత్ర. అందువలన బాప్ దాదా పిల్లల సభను చూసి అందరికంటే శ్రేష్ఠమైన భాగ్యం పొందేందుకు ఈ నా అపురూపమైన పిల్లలే నిమిత్తంగా అయ్యారని నవ్వుకుంటూ ఉన్నారు. ఇప్పుడు ప్రపంచంలోని వారి దృష్టి కూడా నెమ్మది నెమ్మదిగా అన్నివైపుల నుండి తొలగి ఒకేవైపుకు వస్తోంది. మేము చేయలేనిది ఆ తండ్రి గుప్త రూపంలో చేస్తున్నారని భావిస్తారు. ఇప్పుడు కుంభమేళాలో ఏం చూశారు? అందరు ఎలా స్నేహ దృష్టితో చూస్తున్నారో చూశారు కదా. అది నెమ్మది నెమ్మదిగా ప్రత్యక్షం అవ్వాలి. ధర్మనేతలు, రాజకీయ నేతలు మరియు వైజ్ఞానికులు విశేషంగా ఈ మూడు అథారిటీలు ఉన్నాయి. ఇప్పుడు ఈ మూడు వర్గాల వారు సాధారణ రూపంలో పరమాత్మ మెరుపును చూచేందుకు శ్రేష్ఠమైన ఆశతో సమీపానికి వస్తున్నారు. ఇప్పుడింకా ముసుగు లోపల నుండి చూస్తున్నారు. ముసుగు ఇంకా తెరవలేదు. ముసుగు లోపల నుండి చూస్తున్న కారణంగా ఇప్పుడింకా దువిధలో ఉన్నారు. దువిధ అనే ముసుగు ఉంది. ఇదేనా లేక ఇంకేదైనా ఉందా? అయినా దృష్టి పడింది. ఇప్పుడు ముసుగు కూడా తొలగిపోతుంది. అనేక రకాలైన ముసుగులున్నాయి. ఒకటి, తాము నేతలమనే ముసుగు, అధికారం యొక్క గడ్డ లేక కుల్చి అనే ముసుగు కూడా చాలా పెద్దది. ఇప్పుడు ఈ ముసుగు నుండి బయట పడేందుకు కొద్దిగా సమయం పడుతుంది. అయితే కళ్లు తెరుచుకున్నారు కదా! కుంభకర్ణుడు ఇప్పుడు కొద్దిగా మేల్కొన్నాడు.

బాప్ దాదా విశ్వంలోని సర్వ ఆత్మలను అనగా పిల్లలను తండ్రి వారసత్వాన్ని తీసుకునేందుకు అధికారులుగా తప్పకుండా చేస్తారు. ఎలా ఉన్నా వారూ పిల్లలే. కనుక పిల్లలకు ముక్తి గాని, జీవన్ముక్తి గాని రెండూ వారసత్వాలే. వారసత్వాన్ని ఇచ్చేందుకే తండ్రి వచ్చారు. తెలియదు కదా! వారి దోషమేమీ లేదు అందుకే మీ అందరికీ దయ కలుగుతుంది కదా! దయ కూడా వస్తుంది, ఉత్సాహం కూడా వస్తుంది - ఏదో ఒక విధంగా సర్వ ఆత్మలు తండ్రి వారసత్వాన్ని తీసుకునే తీసుకోవాలి. మంచిది. ఈ రోజు కరేబియన్ వారి టర్ను. అందరు బాప్ దాదాకు చాలా ప్రియమైనవారు. ప్రతి స్థానానికి గల

విశేషత బాప్దాదా ముందు సదా ప్రత్యక్షంగా ఉంటుంది. బాప్దాదా వద్ద ప్రతి పుత్రుని పూర్తి లెక్కాచారం ఉండనే ఉంటుంది. అయితే బాప్దాదాకు పిల్లలందరిని చూసి సంతోషంగా ఉంటుంది. ఏ విషయంలో? పిల్లలందరు వారి వారి శక్తి ప్రమాణంగా సేవలో సదా ఉత్సాహంగా ఉంటున్నారు. 'సేవ' - బ్రాహ్మణ జీవితానికి విశేషమైన వృత్తిగా అయింది. సేవ లేకుంటే ఈ బ్రాహ్మణ జీవితం ఖాళీగా అనిపిస్తుంది. సేవ లేకుంటే శ్రీ - శ్రీగా అనిపిస్తుంది. సేవలో బిజీగా ఉండే ఉత్సాహం చూసి బాప్దాదా విశేషంగా సంతోషిస్తున్నారు. కరేబియన్ విశేషత ఏమిటి? సదా 'కలిబ్' అనగా సమీపంగా ఉండేవారు. బాప్దాదా స్థూలంగా చూడడం లేదు. వారు శరీరంతో ఎంతో ఎంతో దూరంగా ఉన్నా మనసు ద్వారా దగ్గరగా ఉన్నారు కదా. శరీరంతో ఎంత దూరంగా ఉంటారో అంత విశేషంగా బాబా తోడును అనుభవం చేసుకునే లిఫ్ట్ లభిస్తుంది. ఎందుకంటే బాబా దృష్టి సదా నలువైపులా ఉన్న పిల్లలపై ఉంటుంది. వారు దృష్టిలో ఇమిడిపోయి ఉంటారు. కనుక దృష్టిలో ఇమిడి ఉంటే ఎలా ఉంటారు? దూరంగా ఉంటారా, సమీపంగా ఉంటారా? కనుక అందరు సమీప రత్నాలు. ఎవ్వరూ దూరంగా లేరు. దగ్గరగా మరియు ప్రియంగా ఉన్నారు. ఒకవేళ సమీపంగా లేకుంటే ఉత్సాహ - ఉల్లాసాలు రాజాలవు. సదా తండ్రి తోడు శక్తిశాలిగా చేసి ముందుకు తీసుకెళ్తు ఉంది.

మీ అందరిని చూసి అందరు సంతోషిస్తున్నారు. ఎంతో ధైర్యం చేసి సేవలో వృద్ధిని ప్రాప్తి చేసుకుంటున్నారు. అందరికంటే పెద్ద మాల మేమే తయారు చేయాలనే ఒకే సంకల్పము అందరికీ ఉందని బాప్దాదాకు తెలుసు. మాలలోని మణులు ఎవరు ఎక్కడ ఉన్నా ఆ మణులను ఒకచోట చేర్చి మాల తయారు చేసి తండ్రి ముందుకు తీసుకు వస్తారు. పూర్తి సంవత్సరమంతా ఇప్పుడే ఈ పుష్పగుచ్ఛము లేక మాలను తండ్రి ముందుకు తీసుకెళ్లాలనే ఉత్సాహముంటుంది. కనుక ఒక సంవత్సరమంతా తయారు చేస్తూ ఉంటారు. ఈ సంవత్సరం బాప్దాదా విదేశీ సేవాకేంద్రాలన్నిటి వృద్ధి యొక్క ఫలితాలు చాలా మంచిగా ఉండడం చూస్తున్నారు. ప్రతి ఒక్కరు ఏదో ఒక చిన్న పుష్పగుచ్ఛమో, పెద్ద పుష్పగుచ్ఛమో ప్రత్యక్షఫల రూపంలో తీసుకొచ్చారు. కనుక బాప్దాదా కూడా తన కల్పకృతి పుష్ప పిల్లలను చూసి సంతోషిస్తున్నారు. ప్రేమతో శ్రమ చేశారు. ప్రేమతో చేసే శ్రమ, శ్రమ అని అనిపించదు. కనుక అన్ని వైపుల నుండి మంచి గ్రూపులు వచ్చాయి. సదా సేవలో అలసిపోని వారిగా అయి సదా ముందుకు వెళ్తున్నారు కనుక బాప్దాదాకు ఈ విషయం అన్నిటికంటే మంచిగా అనిపిస్తుంది. సేవలో సఫలతకు విశేషత ఏమంటే - సేవలో ఎప్పుడూ వ్యాకులపడరాదు. ఈరోజు కొద్దిమందే ఉన్నారు, రేపు ఎక్కువమంది అవ్వనే అవుతారు. ఇది నిశ్చయము. కనుక ఎక్కడ బాబా పరిచయం లభించిందో, ఎక్కడ బాబా పిల్లలు నిమిత్తంగా అయ్యారో అక్కడ తప్పకుండా బాబా పిల్లలు దాగి ఉన్నారు. వారు సమయానుసారం తమ హక్కు తీసుకునేందుకు బాబా వద్దకు చేరుకుంటున్నారు, ఇంకా చేరుకుంటూ ఉంటారు. కనుక మీరంతా ఖుషీగా నాట్యం చేసేవారు, సదా సంతోషంగా ఉండేవారు. అవినాశి తండ్రి, అవినాశి పిల్లలు కనుక ప్రాప్తి కూడా అవినాశిగా ఉంటుంది. సంతోషం కూడా అవినాశి. మీరు సదా సంతోషంగా ఉండేవారు, సదా శ్రేష్ఠి శ్రేష్ఠమైన వారు. వ్యర్థం సమాప్తమవుతే మంచే మిగిలి ఉంది. తండ్రి వారిగా అవ్వడం అనగా సదాకాలానికి అవినాశి ఖజానాకు అధికారిగా అవ్వడం. కనుక అధికారి జీవితం బెస్ట్(శ్రేష్ఠమైన) జీవితం కదా!

కరేబియన్లో విశేషంగా విశేషాత్మల ద్వారా సేవకు పునాది పడింది. గవర్నమెంట్ సేవకు
ఆంధ్రప్రదేశ్ ఆంధ్రప్రదేశ్ ఆంధ్రప్రదేశ్ ఈశ్వరుడు జ్ఞానీ రత్న మూలిక - ఆగస్టు 2020 ఆంధ్రప్రదేశ్ ఆంధ్రప్రదేశ్ ఆంధ్రప్రదేశ్



పునాది అయితే గయానాలో పడింది కదా. గవర్నమెంట్ వరకు రాజయోగ విశేషతను గురించిన ధ్వని వ్యాపించడం కూడా విశేషతే. గవర్నమెంట్ కూడా 3 నిమిషాలు శాంతి కొరకు ప్రయత్నం చేస్తోంది కదా! గవర్నమెంటుకు సమీపంగా వచ్చే అవకాశం ఇక్కడే ప్రారంభమయింది. అంతేకాక ఫలితాలు కూడా మంచిగా వెలువడ్డాయి, ఇప్పుడు కూడా వెలువడుతున్నాయి. కరేబియన్ వారు సేవలో విశేషమైన వి.ఐ.పిని కూడా తయారు చేశారు. ఆ ఒక్కరి ద్వారా అనేకమందికి సేవ జరుగుతూ ఉందంటే ఇది కూడా విశేషతే కదా. ఆహ్వానం కూడా విభిన్నార్థకంగా వి.ఐ.పి రూపం ద్వారా లభించింది. ఇందుకు కూడా ఫస్టు నిమిత్తంగా కరేబియన్ అయింది. ఈ రోజు నలువైపులా ఉదాహరణగా అయి అనేకమందికి ప్రేరణనిచ్చే ఉత్సాహాన్నిచ్చే సేవలో లగ్నమై ఉన్నారు. ఈ ఫలం కూడా అందరికీ లభిస్తుంది కదా. ఇప్పుడు కూడా గవర్నమెంట్ సంబంధంలో ఉంది. ఇది కూడా సమీప సంబంధంలోకి వచ్చేందుకు ఒక విధి. ఈ విధితో మరి కొద్దిగా జ్ఞానయుక్త సంబంధంలోకి రావడం ద్వారా అతీతంగా అయ్యే సేవ అని అనుభవం చేయించగలరు. ఏ మీటింగ్ లో అయినా ఏ సమయంలో అయినా సేవ చేసేందుకు నిమిత్తంగా అవుతారో, లౌకిక విషయాలు చెప్పేటప్పుడైనా అందులో కూడా అతీత స్థితి మరియు ప్రేమ రెండూ అనుభవమయ్యే విధంగా మాట్లాడాలి. అందరిలో ఉంటూ తమ అతీతమైన మరియు ప్రియమైన స్థితిని చూపించేందుకు ఇది కూడా ఒక అవకాశము. అందువలన ఈ విధిలో మరింత గమనమిచ్చి సేవా సాధనాన్ని శ్రేష్టంగా చేయగలరు. ఈ అవకాశం కూడా గయానా వారికి లభించింది. ఆది నుండే సేవ చేసే అవకాశం లాటరీగా లభించింది. అన్ని స్థానాలు చాలా బాగా వృద్ధి చెందాయి. ఇప్పుడు మరొక విశేషత చూపించండి. అది ఏమంటే, అక్కడ పేరు ప్రఖ్యాతులు గల పండితులను తయారు చేయండి. ట్రీనిడాడ్, గయానాలో చాలామంది పండితులున్నారు. అయినా వారు సమీపం వారిగా అయ్యారు. వారు భారతదేశ ఫిలాసఫీని అంగీకరించేవారు కదా! కనుక ఇప్పుడు పండితుల గ్రూపును తయారు చేయండి. ఎలాగైతే ఇప్పుడు హరిద్వార్ లో సాధువుల సంఘటన తయారవుతూ ఉందో అలా ఇక్కడ నుండి పండితుల గ్రూపు తయారు చేయండి. స్నేహం ద్వారా వారిని మీ వారిగా చేసుకోవచ్చు. మొదట స్నేహంతో వారిని సమీపానికి తీసుకురండి. హరిద్వార్ లో కూడా స్నేహం ద్వారానే ఫలితం వచ్చింది. స్నేహం మధువనం వరకు చేరుస్తుంది. మధువనం వరకు వస్తే జ్ఞానం వరకు కూడా వచ్చేస్తారు. ఎక్కడకెక్కారు? కనుక ఇప్పుడిది చేసి చూపించండి. మంచిది.

యూరోప్ వారు ఏం చేస్తారు? సంఖ్య ద్వారా చిన్నదని అనలేము. సంఖ్య ఎంతయినా లక్షణాలు మంచిగా ఉంటే నందరువన్ అవుతారు. ఎవ్వరూ తీసుకురాని వారిని మీరు తీసుకురావచ్చు. అది పెద్ద విషయమేమీ కాదు 'పిల్లలు ధైర్యం చేస్తే తండ్రి సహాయం లభిస్తుంది.' పిల్లలు ధైర్యం చేస్తే పూర్తి పరివారం మరియు బాప్ దాదా సహాయం లభిస్తుంది. అందువలన ఏదీ పెద్ద విషయం కాదు. ఏం కావాలంటే అది చేయగలరు. చివరకు అందరు ఒకే స్థానానికైతే రావాల్సిందే. కొందరు ఇప్పుడే వస్తారు, కొందరు కొంచెం వెనుక వస్తారు. కాని రావాల్సిందే. ఎంత సంతోషంగా ఉన్నా ఏదో ఒక ప్రొఫిట్ కావాలనే కోరిక ఉంటుంది కదా. వాతావరణం బాగుంది, దీని గురించి అలజడి కూడా లేదు. అయినా ఎప్పటి వరకు జ్ఞానం లభించదో అప్పటివరకు వినాశి కోరికలు పూర్తి అవ్వవు. ఒక కోరిక తర్వాత మరో కోరిక ఉత్తన్నమవుతూనే ఉంటుంది. కోరిక కూడా సదా సంతృప్తతను అనుభవం

చేయించదు. వారికి దుఃఖం లేకపోయినా వారికి ఈశ్వరీయ నిస్వార్థ స్నేహం అంటే ఏమిటి? స్నేహి జీవితం ఎలా ఉంటుంది? ఆత్మిక స్నేహం, పరమాత్మ స్నేహం - ఈ విధితో సమీపానికి తీసుకురండి. ఎంత స్నేహిలుగా ఉన్నా నిస్వార్థ స్నేహమైతే ఎక్కడా లేనే లేదు. సత్యమైన స్నేహమైతే లేనే లేదు. కనుక సత్యమైన హృదయపూర్వక స్నేహం, పరివారం యొక్క స్నేహం అందరికీ కావాలి. ఇలాంటి ఈశ్వరీయ పరివారం ఎక్కడ లభిస్తుంది? ఏ విషయంలో అప్రాప్తిని అనుభవం చేస్తున్నారో ఆ ప్రాప్తి యొక్క ఆకర్షణతో వారికి అర్థం చేయించండి. మంచిది.

అందరూ విశేష ఆత్మలే. ఒకవేళ విశేషత లేకుంటే బ్రాహ్మణ ఆత్మలుగా అవ్వలేరు. విశేషతే బ్రాహ్మణ జీవితాన్ని ఇప్పించింది. అన్నిటికంటే పెద్ద విశేషత ఏమంటే మీరు కోట్లలో కొద్దిమందిలో కొద్దిమంది. కనుక ప్రతి ఒక్కరికీ వారి వారి విశేషత ఉంది. పూర్తి రోజంతా “ తండ్రి మరియు సేవ ” ఇదే లగన్(తపన) ఉంటుంది కదా. లౌకిక కార్యమైతే నిమిత్త మాత్రంగా చేయాల్సిందే. కాని మనసులో స్మృతి మరియు సేవల సంలగ్నత ఉండాలి. మంచిది.

వరదానము :- “ సదా నిజధామము మరియు నిజ

స్వరూపము యొక్క స్మృతి ద్వారా ఉపరాం-న్యారే ప్యారే భవ ”

నిరాకార ప్రపంచం, నిరాకార రూప స్మృతియే సదా భిన్నంగా - ప్రియంగా చేస్తుంది. మనం నిరాకార ప్రపంచ వాసులము. సేవార్థం ఇక్కడ అవతరించాము. మనం ఈ మృత్యులోకానికి చెందినవారము కాదు, అవతరించినవారము. కేవలం ఈ చిన్న విషయం గుర్తుంచుకున్నా మనం అతీతంగా(ఉపరాంగా) అవుతాము. ఎవరైతే మనం అవతరించిన వారమని భావించక గృహస్థులమని భావిస్తారో వారి బండి బురదలో చిక్కుకుని ఉంటుంది. గృహస్థము అంటేనే బరువుగా ఉండే స్థితి. అవతారము చాలా తేలిక స్థితి. అలతారమని భావిస్తే మీ నిజధామము మరియు నిజస్వరూపము గుర్తుంటాయి. అంతేకాక ఉపరాంగా అవుతారు.

నెగ్లెక్ట్ :- “ప్రతి కార్యాన్ని ఉద్ధంగా, విధిపూర్వకంగా చేసేవారే బ్రాహ్మణులు.”

